



ఘనంగా అమ్మవారి శోభాయాత్ర



ఆర్యవైశ్య సంఘం ఆధ్వర్యంలో కల్వకుర్తిలో నిర్వహించిన వాసవీమాత శోభాయాత్ర

కల్వకుర్తి, అక్టోబర్ 25 : దేవీ శరన్నవరాత్రోత్సవాల్లో భాగంగా కల్వకుర్తి పట్టణంలోని వాసవీ కన్యకా పరమేశ్వరి ఆలయంలో తొమ్మిది రోజులుపాటు శక్తి అలంకరణలతో పూజలు అందుకున్న వాసవీమాతకు బుధవారం ఉత్సవ కమిటీ ఆధ్వర్యంలో భక్తి శ్రద్ధలతో శోభాయాత్ర నిర్వహించారు. ఉదయం అమ్మవారికి ప్రత్యేక పూజలు నిర్వహించారు. 9 రోజుల పాటు పూజల్లో భాగంగా అమ్మవారు ధరించిన చీరలను ఉత్సవ కమిటీ ఆధ్వర్యంలో వేలం పాటు చేశారు. అనంతరం అమ్మవారి శోభాయాత్ర ప్రారంభించారు. బతుకమ్మలు, దాండియా తదితర సాంస్కృతిక కార్యక్రమాలు శోభాయాత్రలో నిర్వహించారు. జేపీ నగర్ రైస్ మిల్ వరకు యాత్ర నిర్వహించి అక్కడ అమ్మవారిని ఉత్సవ విగ్రహాన్ని నిమజ్జనం చేశారు. కార్యక్రమంలో

ఆలయ ట్రస్టీ చైర్మన్ జూలూరి రమేష్ బాబు, ఉత్సవ కమిటీ సభ్యులు పాల్గొన్నారు.



శోభాయాత్రలో కోలాటం ఆడుతున్న మహిళలు

- నిమజ్జనానికి తరలిన అమ్మవారు
- ప్రత్యేక పూజలు చేసిన భక్తులు

ఘనంగా నిమజ్జనోత్సవం

కల్వకుర్తి రూరల్, అక్టోబర్ 25 : కల్వకుర్తి పట్టణంలోని శ్రీ సీతారామాంజనేయ స్వామి ఆలయంలో, పెద్దమ్మ తల్లి యూత్ పాటు మండలంలోని మార్కెట్, తర్నికల్, పంజాగుల, రఘుపతిపేట, సంజాపూర్ తదితర గ్రామాల్లో బుధవారం అమ్మవారికి ఘనంగా నిమజ్జనోత్సవం నిర్వహించారు. అమ్మవారి విగ్రహాలను ప్రత్యేకంగా అలంకరించిన వాహనంలో అమ్మవారిని పుర వీధులలో ఊరేగింపు నిర్వహించారు. ఈ సందర్భంగా నవరాత్రులతోపాటు అమ్మవారికి అలంకరించిన వస్త్రాలకు, పూజా సామగ్రికి వేలం నిర్వహించారు. అనంతరం గ్రామాల్లో కోలాటాలు, భజనలు చేసుకుంటూ శోభాయాత్ర నిర్వహించి అమ్మవారిని చెరువులు, కాల్వల్లో నిమజ్జనం చేశారు.

బతుకమ్మ సంబురాలు

వెల్లండ, అక్టోబర్ 25 : మండలకేంద్రంలోపాటు కొత్త, పెద్దాపూర్ తదితర గ్రామాల్లో బుధవారం సద్దుల బతుకమ్మ సంబురాలను మహిళలు ఘనంగా నిర్వహించారు. ఈ సందర్భంగా ఆడపడుచులు తీర్చి పూలతో బతుకమ్మలను పేర్చి ఆటాపాటలతో ఉత్సవాలు నిర్వహించారు. అనంతరం బతుకమ్మలను ఊరేగింపుగా తీసుకెళ్లి స్థానిక కుంటలో నిమజ్జనం చేశారు. కుప్పగండ్ల జీపీ పోచమ్మగడ్డ తండాలో సద్దుల బతుకమ్మ వేడుకలు గిరిజన మహిళలు ఘనంగా నిర్వహించారు. చిన్నారులు బతుకమ్మలతో ఆలరించారు. కార్యక్రమంలో గ్రామస్థులు పాల్గొన్నారు.



పెద్దాపూర్లో అమ్మవారికి ప్రత్యేక పూజలు చేస్తున్న గోళి శ్రీనివాసరెడ్డి

దుర్గామాతకు గోళి శ్రీనివాసరెడ్డి పూజలు

వెల్లండ, అక్టోబర్ 25 : మండలంలోని పెద్దాపూర్ గ్రామంలో అమ్మవారికి తెలంగాణ రాష్ట్ర పుణ్య కమిషన్ చైర్మన్ గోళి శ్రీనివాసరెడ్డి ప్రత్యేక పూజలు చేశారు. గ్రామంలో యువశక్తి యువజన సంఘం ఆధ్వర్యంలో వెలిసిన అమ్మవారికి వారి ఆహ్వానం మేరకు బుధవారం గోళి శ్రీనివాసరెడ్డి అమ్మవారిని దర్శించుకొన్నారు. ఈ సందర్భంగా గ్రామస్థులు, యువజన సంఘం సభ్యులు ఆయన్ను పూలమాల శాలువాలతో సన్మానించారు. ప్రతిఒక్కరూ భక్తిభావం వెంపొందించుకోవాలని, ప్రతి యేటా అమ్మవారిని ప్రత్యేక పూజలు నిర్వహించడం సంతోషంగా ఉందని నిర్వాహకులను అభినందించారు. అదే విధంగా రాచూర్లో అమ్మవారిని నిమజ్జనానికి తరలించారు. కార్యక్రమంలో సర్పంచ్ శ్రీను, ఎంపీటీసీ చక్రపర్తిగౌడ్, చెర్కూర్ మాజీ సర్పంచ్ గోపాల్ నాయక్, సింగిల్ విండో డైరెక్టర్ నాగులనాయక్, రాజశేఖర్, సురేశ్ రెడ్డి, యువశక్తి సంఘం నాయకులు యాదయ్య, రాఘవేందర్ ఉన్నారు.

సమాజ సేవలో భాగస్వాములు కావాలి

కడపల్, అక్టోబర్ 25 : సమాజ సేవలో ప్రతిఒక్కరూ భాగస్వాములు కావాలని కడపల్ జెడ్పీటీసీ దశరథ్ నాయక్ అన్నారు. మండలంలోని ఏకాంబులపల్లి కి చెందిన చింతకింది రామచంద్రయ్య ఇటీవల అనారోగ్యంతో మృతి చెందాడు. విషయం తెలుసుకున్న ఆయన బుధవారం స్థానిక ప్రజాప్రతినిధులతో బాధిత కుటుంబాన్ని పరామర్శించారు. అనంతరం రాధాకృష్ణ ట్రస్టు తరఫున బాధిత కుటుంబానికి జెడ్పీటీసీ రూ.5 వేలు ఆర్థిక సాయం అందజేశారు. ఈ సందర్భంగా జెడ్పీటీసీ మాట్లాడుతూ మండలంలోని నిరుపేదలకు రాధాకృష్ణ ట్రస్టు అండగా ఉంటుందని తెలిపారు. పేదలకు, విద్యార్థులకు సేవ చేయడమే ట్రస్టు లక్ష్యమని పేర్కొన్నారు. కార్యక్రమంలో వైస్ ఎంపీటీ ఆనంద్, పీఏసీసీ ఎస్ చైర్మన్ వెంకటేశ్ గుప్తా, ఉపసర్పంచ్ ముత్యాల, బీఆర్ఎస్ గ్రామాధ్యక్షుడు వెంకటరెడ్డి, వార్డు సభ్యులు, నాయకులు పాల్గొన్నారు.

సంక్షేమ పథకాలను ప్రజలకు వివరించాలి

కడపల్, అక్టోబర్ 25 : బీఆర్ఎస్ ప్రభుత్వం అమలు చేస్తున్న సంక్షేమ పథకాలను ఇంటింటికీ వెళ్లి ప్రజలకు వివరించాలని జెడ్పీటీసీ దశరథ్ నాయక్, బీఆర్ఎస్ మండలాధ్యక్షుడు కంబాల పరమేశ్ అన్నారు. బుధవారం మండలంలోని ఏకాంబులపల్లి గ్రామంలో బీఆర్ఎస్ పార్టీ ఆధ్వర్యంలో బాత్ కమిటీని ఎన్నుకున్నారు. ఈ సందర్భంగా ఏర్పాటు చేసిన సమావేశంలో వారు మాట్లాడుతూ జైపాల్ యాదవ్ గెలుపునకు అందరూ కలిసికట్టుగా పనిచేయాలని తెలిపారు. కాంగ్రెస్, బీజేపీ నాయకులు చేస్తున్న అసత్య ప్రచారాలను తిప్పికొట్టాలని పిలుపునిచ్చారు. ప్రతి కార్యక్రమం అందరినీ కలుపుకుపోతూ గ్రామాలు, తండాల్లో గడగడపకు వెళ్లి ప్రభుత్వ పథకాలను ప్రజలకు వివరించాలన్నారు. ముఖ్యమంత్రి కేసీఆర్ ప్రకటించిన మ్యానిఫెస్టో ప్రజలకు అవగాహన కల్పించాలని, 2014కి ముందు రాష్ట్రం ఎలా ఉంది, ఇప్పుడెలా ఉంది తదితర విషయాలను



నియోమాక పత్రాలను అందజేస్తున్న జెడ్పీటీసీ దశరథ్ నాయక్

ప్రజలకు వివరించాలి అవసరం ఉందన్నారు. కాంగ్రెస్ నాయకుల మోసపూరిత హామీలను ప్రజలు నమ్మవద్దన్నారు. కార్యక్రమంలో వైస్ ఎంపీటీ ఆనంద్, డిసీసీబీ డైరెక్టర్ వెంకటేశ్ గుప్తా, రైతుబంధు సమితి మండలాధ్యక్షుడు వీరయ్య, ఉపసర్పంచ్ ముత్యాల, బీఆర్ఎస్ గ్రామాధ్యక్షుడు వెంకటరెడ్డి, నాయకులు నర్సింహారెడ్డి, జంగయ్యగౌడ్, నక్షయ్య, భిక్షపతి, వెంకటయ్య, శివ, విష్ణు, నర్సింహ, జంగయ్య, వీరయ్య తదితరులు పాల్గొన్నారు.

ఆధ్యాత్మిక కార్యక్రమాల్లో పాలుపంచుకోవాలి



వంటగది నిర్మాణానికి శంకుస్థాపన చేస్తున్న రాము

ఆమనగల్లు, అక్టోబర్ 25 : ఆధ్యాత్మిక కార్యక్రమంలో ప్రతిఒక్కరూ పాలు పంచుకోవాలని అయిన్స్ క్లబ్ ఉపాధ్యక్షుడు పాపిశెట్టి రాము అన్నారు. పట్టణంలోని మార్కెట్ యేదేవస్థానం ఆవరణలో బుధవారం పట్టణానికి చెందిన పాపిశెట్టి కుమారస్వామి

,కొసల్య దంపతుల కోరిక మేరకు వారి కుమారుడు పాపిశెట్టి రాము సొంత నిధులతో వంట గది నిర్మాణానికి భూమి పూజ చేసిన వసులను ప్రారంభించారు. ఈ సందర్భంగా పాపిశెట్టి రాము మాట్లాడుతూ ఆధ్యాత్మిక కార్యక్రమాలు సమాజసాతికి దోహదపడుతాయన్నారు. కార్యక్రమంలో దేవస్థాన కమిటీ అధ్యక్షుడు ఎంగలి బాలకృష్ణయ్య, మున్సిపల్ చైర్మన్ చైర్మన్ భీమవల్లి దుర్గయ్య, ఉప అధ్యక్షుడు అప్పం శ్రీనివాస్, కార్యదర్శి శివలింగం, కోశాధికారి సత్యరాములు, యువజన సంఘం అధ్యక్షుడు రవి, కార్యదర్శి వెంకటేశ్, కోశాధికారి రవి, కార్యవర్గ సభ్యులు ఈశ్వరయ్య, నర్సింహ, కేశవులు, రమేష్, రాఘవేందర్, శివకుమార్ తదితరులు ఉన్నారు.

కాంగ్రెస్ కు ఓటిస్తే కరెంట్ కట్టాలే..

-- మిషన్ భగీరథ వైస్ చైర్మన్ ఉప్పల వెంకటేశ్



అంతారం గ్రామంలో మాట్లాడుతున్న మిషన్ భగీరథ వైస్ చైర్మన్ ఉప్పల వెంకటేశ్

తలకొండపల్లి, అక్టోబర్ 25 : కాంగ్రెస్ పార్టీకి ఓటు వేస్తే కరెంట్ కట్టాలే తప్ప వని, కర్ణాటకలో రైతులు పడుతున్న గోస చూస్తున్నామని మిషన్ భగీరథ రాష్ట్ర వైస్ చైర్మన్ ఉప్పల వెంకటేశ్ అన్నారు. తలకొండపల్లి మండలంలోని అంతారం, జూలపల్లి గ్రామాల్లో బీఆర్ఎస్ అభ్యర్థి ఎమ్మెల్యే జైపాల్ యాదవ్ వేకు మద్దతుగా కాదు గుర్తుకు ఓటు వేసి గెలిపించాలని ప్రచారం చేశారు. ఈ సందర్భంగా ఆయన మాట్లాడుతూ.. బీఆర్ఎస్ ప్రభుత్వం చేపడుతున్న అభివృద్ధి, సంక్షేమ పథకాలు రాష్ట్రంలో ఉన్న ప్రతి ఇంటికీ చేరుతున్నాయని అన్నారు. గ్రామీణ ప్రాంతాలను మరింత అభివృద్ధి చేసేందుకు కృషి చేస్తామని అన్నారు. పులేసింగ్ తండా సర్పంచ్ భర్త రాజు ఉప్పల వెంకటేశ్ సమక్షంలో పార్టీలో చేరారు. కార్యక్రమంలో ఆమనగల్లు మార్కెట్ కమిటీ చైర్మన్ శ్రీనివాసరెడ్డి, ఎంపీటీ నిర్మల, బీఆర్ఎస్ మండల అధ్యక్షుడు కుమ్మరి శంకర్, రైతు సమన్వయ సమితి మండల అధ్యక్షుడు నర్సింహ, సర్పంచ్ లు చంద్రయ్య, జంగయ్య, కోళ్లపాన ఇబ్రహీం, మాజీ ఎంపీటీ శ్రీనివాస్ ఉన్నారు.

బాధిత కుటుంబానికి ఆర్థికసాయం



బాధిత కుటుంబాన్ని పరామర్శిస్తున్న మున్సిపల్ చైర్మన్ ఎడ్ల సత్యం

కల్వకుర్తి, అక్టోబర్ 25 : కల్వకుర్తి పట్టణం బుడగ జంగాలకు చెందిన సాలమ్మ కుటుంబాన్ని బుధవారం కల్వకుర్తి మున్సిపల్ చైర్మన్ ఎడ్ల సత్యం పరామర్శించారు. సాలమ్మ మృతిచెందిన విషయాన్ని తెలుసుకున్న మున్సిపల్ చైర్మన్ బాధిత కుటుంబాన్ని ఓదార్చారు. బాధిత కుటుంబానికి ఎడ్ల కిష్టారెడ్డి మెమోరియల్ ఫౌండేషన్ ద్వారా రూ.5 వేలు ఆర్థిక సాయాన్ని అందించారు. ఆయన వెంట బీఆర్ఎస్ పట్టణ నాయకులు యాదగిరి, దశరథం, ఇద్దయ్య తదితరులు ఉన్నారు.

విగ్రహ ప్రతిష్ఠాపనకు సహకరించాలి

వెల్లండ, అక్టోబర్ 25 : అజిలాపూర్ గ్రామ పంచాయతీ పరిధిలోని అంతి రెడ్డిపల్లిలో హనుమాన్ ఆలయం ధ్వంసం, గ్రామ దేవతల విగ్రహాల ప్రతిష్ఠాపనకు గ్రామస్థులు సహకరించాలని గ్రామ పెద్దలు కోరారు. బుధవారం అంతిరెడ్డిపల్లిలోని హనుమాన్ ఆలయం ఆవరణలో ధ్వంసం, గ్రామ దేవతల విగ్రహాల ప్రతిష్ఠా కోసం గ్రామస్థులతో సన్మాహాక సమావేశం నిర్వహించారు. పురోహితులు రాజశేఖర్ శర్మ, గ్రామ పెద్దలతో చర్చించి కార్యక్రమం ఏర్పాటు పై సలహాలు, సూచనలు స్వీకరించినట్లు గ్రామ పెద్దలు కొత్త కరుణాకర్ రెడ్డి తెలిపారు. గ్రామస్థులు ఒకరినొకరు పరస్పరం సహకరించుకొని ప్రతిష్ఠా ఉత్సవాలు దిగ్విజయం చేసుకోవాలని నిర్ణయించుకున్నట్లు తెలిపారు.



అంతిరెడ్డిపల్లిలోని ఆలయం వద్ద సమావేశమైన గ్రామస్థులు